

## دار المصنفین اعظم گڑھ (تعارف)

علامہ شبی نعمانی جنہیں تاریخ و سیر اور دیگر علوم اسلامی میں ایک ممتاز مقام حاصل ہے نے جب تصنیف و تالیف کر کام کا آغاز کیا، اور اسلامی علوم و فنون، اسلامی تاریخ اور دیگر عصری تقاضوں کے مطابق چند اہم موضوعات پر قلم اٹھایا، تو انہیں یہ احساس ہوا کہ ایک شخص تن تنہا خواہ کتنا ہی جامع الحیثیات اور پہلودار کیوں نہ ہو وہ تصنیف اور تحقیق کی تمام ضرورتوں کو پورا نہیں کر سکتا۔ اس کام کیلئے ایک جماعت درکار ہے کہ جس میں شامل اہل علم و فضل دن رات مصروف رہیں، ایک عظیم الشان کتب خانہ بھی نہایت ضروری ہے کہ اسکے بغیر بھی تصنیف و تالیف کا مرحلہ سخت جان طریق نہیں کیا جا سکتا۔

شبی نے جب «الفاروق» کی تصنیف کا کام شروع کیا اور مواد کی فراہمی کیلئے انہیں ترکی، مصر، شام وغیرہ کا سفر کرنا پڑا تو ان کے خیال کو مزید تائید حاصل ہوئی۔

علی گڑھ سر سبکدوشی کر بعد شبی نعمانی اپنے تخیل کو عملی صورت میں لانز کی تدبیریں سوچتے رہے، بالآخر مارچ ۱۹۱۰ میں ندوہ العلماء کے اجلاس میں انہوں نے ایک عظیم قومی کتب خانے کی تجویز پیش کرتے ہوئے ایک تصنیفی ادارے کے قیام کا ذکر کیا۔ ۱۱ فروری ۱۹۱۳ء کو انہوں نے مجلہ المہلال میں اس کا مجوزہ خاکہ پیش کیا۔ اگست ۱۹۱۳ء میں انہوں نے اعظم گڑھ کے پر سکون

ماحول کو دارالمصنفین کرے قیام کیلئے منتخب کیا اور اپنا موروثی مکان اور باغ اس کرے لئے وقف کر دیا۔ اپنی زندگی میں انہیں اسکی بنیاد رکھنے کا موقعہ نہ مل سکا، مگر ان کی وفات کرے تین روز بعد ۲۱ نومبر ۱۹۱۳ء کو ان کے احباب اور تلامذہ نے دارالمصنفین کرے قیام کا فیصلہ کیا، سید سلیمان ندوی پونا کالج کی ملازمت چھوڑ کر اعظم گڑھ آگئے اور مسعود علی ندوی کے انتظامی تعاون اور عبدالسلام ندوی کے علمی اشتراک سے ۱۹۱۵ء میں دارالمصنفین نے اپنا کام شروع کر دیا۔

اس ادارے کے اغراض و مقاصد یہ قرار دیئے گئے:

- (۱) ملک میں اعلیٰ مصنفین اور اہل قلم کی جماعت پیدا کرنا،
- (۲) بلند پایہ کتابوں کی تصنیف و تالیف و ترجمہ کرنا، (۳) علمی کتابوں کے طبع و اشاعت کا سامان کرنا [صبح الدین، مقالات شبیٰ] ۱۹۱۵ء میں سید سلیمان ندوی کی تصنیف ارض القرآن، جلد اول، کی اشاعت سے دارالمصنفین کے تصنیفی کام کی ابتداء ہوئی۔
- [اس ادارے نے بہت جلد تالیف و تصنیف کا ایک ایسا معیار قائم کر دیا جس سے اردو کے تمام سنجیدہ مصنفین اور اہل قلم متاثر ہو کر اس کی تقیید کرنے لگے]

دارالمصنفین کے کارکنوں کی تین اقسام ہیں: (۱) رفقائے اعزازی: وہ مشاهیر اہل قلم اور ارباب علم جو دارالمصنفین کو اپنے علمی مشوروں اور علمی اعانتوں سے مستفید کرتے ہیں، (۲) رفیق: وہ اصحاب ذوق جو تکمیل علم کرے بعد فن تصنیف کے سیکھنے کی غرض سے دارالمصنفین میں مقیم ہوں، (۳) مصنفوں: وہ رفیق جو پانچ سال کی تربیت حاصل کر چکے ہوں۔ مصنفوں اور رفقاء مستقل طور پر دارالمصنفین کے احاطے میں رہتے ہیں اور ان کے وظائف ان کی ضروریت کے مطابق مقرر ہوتے ہیں۔ ایثار و قربانی اور بیٹھ

خدمت کا جذبہ دارالمصنفین کر کارکنوں کی اہم خصوصیت ہے۔ اس کے پہلے ناظم سید سلیمان ندوی بتیس سال تک یہاں کام کرتے رہے اور ان کا زیادہ سے زیادہ وظیفہ اڑھائی سو روپیہ ماہوار تھا۔ اس طرح عبدالسلام ندوی نے وہاں چالیس برس صرف کیجئے اور آخر وقت میں ان کا وظیفہ ۱۷۰ روپیہ تھا۔

دارالمصنفین نے گزشته پچاس پچھن سال کے دوران میں بڑا وقیع علمی، تحقیقی تاریخی اور دینی ادب پیش کیا ہے اور مختلف علوم و فنون میں ایک سو سے زیادہ کتابیں لکھوا کر شائع کی ہیں مثلاً:-

(۱) سیرت نبی کریم صلی اللہ علیہ وسلم : شبیلی نے سیرت النبی کی پہلی جلد مکمل کر لی تھی، مگر ان کی زندگی میں اس کی اشاعت کی نوبت نہ آئی تھی۔ ان کی آخری وصیت کے مطابق سید سلیمان ندوی نے مزید پانچ جلدیں تالیف کر کر اسے پایہ تکمیل تک پہنچایا۔ یہ چھٹے جلدیں بالترتیب ۱۹۱۸ء، ۱۹۲۰ء، ۱۹۲۳ء، ۱۹۳۳ء، ۱۹۳۵ء اور ۱۹۳۹ء میں شائع ہوئیں۔ یہ دارالمصنفین کی مقبول ترین کتاب ہے جسے برصغیر پاکستان و ہند کے علاوہ دوسرے ملکوں میں بھی قدر و منزلت کی نظر سے دیکھا جاتا ہے۔ اس کی چند جلدیں کا ترجمہ ترکی اور فارسی میں ہو چکا

- ۶ -

(۲) سیرت صحابہ و تابعین وغیرہم : سیرت صحابہ کے سلسلے میں بارہ کتابیں ہیں: جلد اول (خلفاء راشدین)، جلد دوم و سوم (مهاجرین)، جلد ششم (امام حسن، امام حسین، امیر معاویہ اور عبداللہ بن زیبر) اور جلد هفتم (مختلف صحابہ کرام)، از شاہ معین الدین احمد ندوی، جلد چہارم و پنجم (انصار) اور جلد هشتم (صحابیات)، از سعید انصاری، جلد نهم و دهم (اسوہ صحابہ) اور جلد یازدهم (اسوہ صحابیات)، از عبدالسلام ندوی اور جلد دوازدهم (اہل

کتاب صحابہ) از حافظ مجیب اللہ ندوی، ان کے علاوہ تابعین، از شاہ معین الدین احمد اور تبع تابعین، از حافظ مجیب اللہ، کا شمار بھی اسی ضمن میں کیا جا سکتا ہے۔ اس سے قبل کوئی جامع کتاب موجود نہ تھی۔ اس سلسلہ تصنیف نے ایک بہت بڑی ضرورت کو پورا کر دیا۔

(۳) سوانح : بعض مشاهیر اسلام کی نہایت قابل قدر سوانح عمریاں شائع ہوئی ہیں، مثلاً شبی نعمانی: الفاروق، الغزالی، المامون، سلیمان ندوی: سیرت عائشہ، خیام، حیات شبی، عبدالسلام ندوی: سیرت عمر بن عبدالعزیز، امام رازی، ابن خلدون (ڈاکٹر طہ حسین کی کتاب کا ترجمہ)

(۴) ادبیات : شبی نعمانی : شعر العجم (پانچ حصے)، فارسی شاعری کی تاریخ، عبدالسلام ندوی: شعر المند (دو حصے)، اردو شعرا اور اصناف سخن کا تذکرہ اور اقبال کامل، اقبال کی زندگی اور شاعری پر سیر حاصل بحث، عبدالحقی: گل رعناء، اردو شاعری کا تذکرہ، کلیات شبی، مکاتیب شبی (دو جلد)، خطبات شبی اور مقالات شبی (آئہ جلدون میں شبی نعمانی کے مذہبی، ادبی، تعلیمی، تنقیدی، تاریخی، فلسفیانہ اور قومی مضامین کا مجموعہ) مرتبہ سید سلیمان ندوی -

(۵) تاریخ اسلام : چار جلدون میں، از شاہ معین الدین احمد: جلد اول میں عہد رسالت و خلافت راشدہ، جلد دوم میں عہد بنو امیہ اور جلد سوم و چہارم میں خلافت عباسیہ کی تاریخ درج ہے۔

(۶) تاریخ علوم و فنون : ارض القرآن، از سید سلیمان ندوی: جس کا انگریزی میں بھی ترجمہ ہو چکا ہے: عبدالسلام ندوی: تاریخ فقه اسلامی، جو محمد خضری: التشريع الاسلامی کا اردو ترجمہ ہے۔

(۷) اسلامی ممالک کی تاریخ و تمدن : اس سلسلے کی قابل ذکر کتابیں یہ ہیں : محمد عزیز مرزا : تاریخ دولت عثمانیہ (دو جلدیں)، سید ریاست علی ندوی: تاریخ اندلس اور تاریخ صقیلہ، شاہ معین الدین احمد: اسلام اور عربی تمدن، جو محمد کرد علی: الاسلام و الحضارة العربیة کا ترجمہ ہے سید ابوالحسن علی ندوی: تاریخ دعوت و عزیمت (دو جلدیں، یعنی عالم اسلام کی اصلاحی و تجدیدی کوششوں کا تاریخی جائزہ،) محمد اسحق سندیلوی : اسلام کا سیاسی نظام، سلیمان ندوی: غربوں کی جہاڑانی، ابوالحسنات ندوی: هندوستان کی اسلامی درسگاہیں -

(۸) تاریخ هند : رقعات عالمگیر، سید نجیب اشرف : مقدمہ رقعات عالمگیر، سید ابوظفر: مختصر تاریخ هند اور تاریخ سنده، سید صباح الدین عبدالرحمن: بزم تیموریہ (مغل بادشاہوں کی علمی سربرستی اور ان کے دربار کے علماء و فضلا کا تذکرہ، بزم صوفیہ (عہد تیموری سرے قبل کے صاحب تصنیف صوفیہ کا تذکرہ)، بزم مملوکیہ، هندوستان کے مسلمان حکمرانوں کے عہد کے تمدنی جلوے اور هندوستان کے مسلمان حکمرانوں کے عہد کے تمدنی کارنامے، هندوستان عربوں کی نظر میں (دو جلد، هندوستان کے بارے میں عرب مصنفوں، جغرافیہ نگاروں، سیاحوں اور مورخوں کے اقتباسات اور ان کا اردو ترجمہ)، ابو ظفر ندوی : گجرات کی تمدنی تاریخ :

(۹) فلسفہ: عبدالباری ندوی: برکلے اور اس کا فلسفہ، اسی مصنف نے مبادی علم انسانی کے نام سرے برکلے PRINCIPLES OF HUMAN KNOWLEDGE: BERKLEY اور فہم انسانی کے عنوان سرے ہیوم HUMAN DAVID HUME UNDER STANDING کا ترجمہ کیا، انکار عصریہ، عبدالماجد دریا بادی: مکالمات (برکلے DIALOGUS کا ترجمہ)، ظفر حسین خان: طبقات الامم (جو صاعد الاندلسی کی کتاب

کا ترجمہ ہے) عبدالسلام ندوی: انقلاب الامم (لیبان Bon Le کی کتاب  
کر عربی ترجمہ کا ترجمہ] -

دارالصنفین کا ایک بڑا کارنامہ ماهنامہ معارف کا اجرا ہے۔ یہ  
رمضان ۱۳۳۳ھ جولائی ۱۹۱۶ء سے سید سلیمان ندوی کر زیر  
ادارت شانع ہوئے لگا اور اب تک باقاعدگی سے نکل رہا ہے۔ [اپنے  
تحقیقی اور علمی مضامین اور متین و پروقار اسلوب کر اعتبار سے  
اسے اردو کر بہترین جرائد میں شمار کیا جا سکتا ہے] -

دارالصنفین کر ممتاز صنفین و محققین میں دارالصنفین کر  
بانی اور پہلے ناظم، سید سلیمان ندوی (ولادت ۲۲ نومبر ۱۸۸۳ء، م  
۲۲ نومبر ۱۹۵۳ء بمقام کراچی)، عبدالسلام ندوی (ولادت ۱۹ فروری  
۱۸۸۳ء، م ۱۳ اکتوبر ۱۹۰۶ء بمقام اعظم گڑھ)، شاہ معین الدین  
احمد ندوی، سعید انصاری (م ۳ اکتوبر ۱۹۶۲ء بمقام لاہور)، سید  
نجیب اشرف (م ۱۹۶۸ء)، سید ریاست علی ندوی، ابوظفر ندوی اور  
سید صباح الدین عبدالرحمن بالخصوص قابل ذکر ہیں۔ ان کے علاوہ  
عبدالباری ندوی، عبدالماجد دریا بادی اور ابو الحسنات ندوی بھی  
دارالصنفین سے منسلک رہے ہیں -

بر صغیر پاک و ہند میں دارالصنفین اس لحاظ سے ایک منفرد  
ادارہ ہے کہ اس کے اپنے کام وقتی صنفین ہیں، اپنا مطبع ہے اپنا  
کتاب خانہ اور اپنا دارالاشراعت ہے اور اپنی سب عمارتیں ہیں -

آج ادارہ تحقیقات اسلامی اسی ادارے (دارالصنفین) کے عظیم  
کارکن، شبی اور ندوی کے صحیح معنوں میں جانشین سید صباح  
الدین عبدالرحمن کی علمی و تحقیقی خدمات کو خراج تحسین پیش  
کرنے کیلئے فکر و نظر کا، سید صباح الدین عبدالرحمن نمبر، پیش کرنے  
کی سعادت حاصل کر رہا ہے۔

(ادارہ)

---

دارالصنفین اعظم گڑھ سے متعلق یہ معلومات اردو دائرہ معارف اسلامیہ اور مقالات  
شبی سے حاصل کی گئی ہیں -